

राष्ट्रीय कृषि विकास योजने अंतर्गत पुण्यश्लोक अहिल्यादेवी महाराष्ट्र मेंढी व शेळी विकास महामंडळाच्या नियंत्रणाखालील प्रक्षेत्राचे "शेळी व मेंढी पैदासीकरण केंद्राचे बळकटीकरण करणे" या प्रकल्पा अंतर्गत बळकटीकरण करण्यासाठी प्रशासकीय व वित्तीय मान्यता देण्याबाबत.

**महाराष्ट्र शासन**  
**कृषी, पशुसंवर्धन, दुग्धव्यवसाय विकास व मत्स्यव्यवसाय विभाग**  
**शासन निर्णय क्रमांक: पविआ-२०१६/प्र.क्र.५७४/पदुम-३**

मादाम कामा मार्ग, हुतात्मा राजगुरु चौक,  
मंत्रालय, मुंबई- ४०० ०३२  
दिनांक: १२ मे, २०१७

**संदर्भ :-** १. आयुक्त पशुसंवर्धन कार्यालयाचे क्र.एफवायपी-१२(१२)/सीआर-१०५८/२०१२, पसं-६, दि.३०.९.२०१५ चे पत्र.

२. कृषि व पदुम विभाग शा.नि.क्र.राकृवि ०४१६/प्र.क्र.४४/राकृवियो कक्ष, दि.१९.४.२०१७

**प्रस्तावना :-**

राज्यातील स्थानिक शेळ्या-मेंढ्यांच्या गुणवत्तेत सुधारणा करून त्यांची उत्पादकता वाढवून कच्च्या व पक्क्या मालाला बाजारपेठ उपलब्ध करून देणे, तसेच त्यापासून मिळणाऱ्या उत्पन्नात वाढ करून हा व्यवसाय अधिक किफायतशीर होण्यासाठी सुधारीत जातीच्या शेळ्या-मेंढ्यांची पैदास पालकांच्या उत्पन्नात वाढ करणे हा पुण्यश्लोक अहिल्यादेवी महाराष्ट्र मेंढी व शेळी विकास महामंडळाचा प्रमुख उद्देश आहे. त्यासाठी राष्ट्रीय कृषि विकास योजने अंतर्गत पुण्यश्लोक अहिल्यादेवी महाराष्ट्र मेंढी व शेळी विकास महामंडळाच्या नियंत्रणाखालील " शेळी व मेंढी पैदासीकरण केंद्राचे बळकटीकरण करणे" या प्रकल्पा अंतर्गत पडेगाव ( औरंगाबाद), बिलाखेड (जळगाव), दहिवडी (सातारा), आंबेजोगाई (बीड), महूद (सोलापूर) या प्रक्षेत्राचे बळकटीकरण करण्यासाठी महामंडळाच्या प्रक्षेत्रावर आवश्यक त्या मुलभूत सुविधा उपलब्ध करून देणे ही बाब शासनाच्या विचाराधीन होती.

२. राष्ट्रीय कृषि विकास योजनेच्या राज्यस्तरीय प्रकल्प मंजूरी समितीची २२ वी बैठक दि.२२ जानेवारी, २०१७ रोजी झाली. सदर बैठकीमध्ये पुण्यश्लोक अहिल्यादेवी महाराष्ट्र मेंढी व शेळी विकास महामंडळाच्या नियंत्रणाखालील " शेळी व मेंढी पैदासीकरण केंद्राचे बळकटीकरण करणे" या प्रकल्पास मान्यता प्रदान करण्यात आलेली आलेली आहे. त्याअनुषंगाने खालील शासन निर्णय निर्गमित करण्यात येत आहे.

**शासन निर्णय :-**

३. राष्ट्रीय कृषि विकास योजने अंतर्गत पुण्यश्लोक अहिल्यादेवी महाराष्ट्र मेंढी व शेळी विकास महामंडळाच्या नियंत्रणाखालील " शेळी व मेंढी पैदासीकरण केंद्राचे बळकटीकरण करणे" या प्रकल्पा अंतर्गत पडेगाव ( औरंगाबाद), बिलाखेड (जळगाव), दहिवडी (सातारा), आंबेजोगाई (बीड) आणि महूद (सोलापूर) या प्रक्षेत्राचे बळकटीकरण करण्यासाठी रु.३.७५ कोटी एवढी किंमत मंजूर केली असून त्यापैकी रु.१.७५ कोटी एवढा निधी वितरीत केला आहे. सदरचा प्रकल्प सन २०१७-१८ या कालावधीमध्ये राज्यस्तरीय प्रकल्प मंजूरी समितीने मान्यता प्रदान केल्यानुसार व उपलब्ध होणाऱ्या निधीच्या अधिन राहून राबविण्यात यावा.

४. सदर प्रकल्पाची अंमलबजावणी व्यवस्थापकीय संचालक, पुण्यश्लोक अहिल्यादेवी मेंढी व शेळी विकास महामंडळ, पुणे यांच्यामार्फत करण्यात यावी. तसेच या प्रकल्पाचा खर्च करण्यासाठी व्यवस्थापकीय संचालक, पुण्यश्लोक अहिल्यादेवी मेंढी व शेळी विकास महामंडळ, पुणे यांना प्राधिकृत करण्यात येत आहे. प्रकल्पाची अंमलबजावणी खालील सूचनांचे अधिन राहून करण्यात यावी.

- (१) सदर प्रकल्पाचे सनियंत्रण अधिकारी आयुक्त पशुसंवर्धन, महाराष्ट्र राज्य, पुणे-६७ हे असतील.
- (२) या प्रकल्पांतर्गत उपलब्ध झालेला निधी व त्याचा विनियोग याबाबतचा हिशोब स्वतंत्रपणे विहित लेखा पद्धतीनुसार ठेवण्यात यावा.
- (३) उपलब्ध करून देण्यात आलेला निधी विहित कालमर्यादेत १०० टक्के खर्ची करून, त्याबाबतचे विहित प्रपत्रातील उपयोगिता प्रमाणपत्र आयुक्त पशुसंवर्धन, महाराष्ट्र राज्य, पुणे यांच्यामार्फत शासनास सादर करावे.
- (४) सदरचा प्रकल्प राज्यस्तरीय प्रकल्प मंजूरी समितीच्या दि.२३.१.२०१७ रोजीच्या बैठकीतील निर्णय व राष्ट्रीय कृषि विकास योजनेच्या मार्गदर्शक सूचना विचारात घेऊन राबविण्यात यावा.
- (५) या प्रकल्पाचा समावेश संबंधित जिल्ह्याच्या जिल्हा कृषि आराखड्यात (C-DAP) करण्यात येवून तसे राष्ट्रीय कृषि विकास योजना कक्ष व पदुम-३ या कार्यासनास कळविण्यात यावे.
- (६) केंद्र शासनाने विकसीत केलेल्या RDMIS या प्रणालीवर या प्रकल्पाची माहिती भरण्यात यावी.
- (७) प्रकल्पाचा आर्थिक खर्चाचा आणि भौतिक साध्याचा मासिक प्रगती अहवाल नियमितपणे शासनास सादर करावा.
- (८) प्रकल्प राबविताना त्याची अंमलबजावणी, सनियंत्रण आणि मूल्यमापन करणे याबाबत आवश्यक तो समन्वय अंमलबजावणी यंत्रणांनी आयुक्त पशुसंवर्धन, महाराष्ट्र राज्य, पुणे यांच्याशी ठेवावा.
- (९) सदर प्रकल्पाचा प्रगती अहवाल महामंडळाने आयुक्त पशुसंवर्धन महाराष्ट्र राज्य, पुणे यांच्यामार्फत शासनास वेळोवेळी सादर करावा.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०५१२१४४१०६८८०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विकास तु. कदम)

अवर सचिव, महाराष्ट्र शासन.

प्रति,

१. प्रधान सचिव (कृषि व फलोत्पादन), कृषि व पदुम विभाग, मंत्रालय, मुंबई- ३२.
२. आयुक्त पशुसंवर्धन, महाराष्ट्र राज्य, पुणे-६७.
३. आयुक्त (कृषि), महाराष्ट्र राज्य, पुणे.

४. व्यवस्थापकीय संचालक, पुण्यश्लोक अहिल्यादेवी महाराष्ट्र मेंढी व शेळी विकास महामंडळ, पुणे.
५. उपसचिव (राकृवियो कक्ष), कृषि व पदुम विभाग, मंत्रालय, मुंबई -३२.
६. महालेखापाल, मुंबई/नागपूर (लेखा व अनुज्ञेयता/लेखा परिक्षण).
७. निवड नस्ती पदुम-३.